

PROFESSOR HAMLET İSAXANLI: "XARİCİ TƏLƏBƏLƏR ALI MƏKTƏBLƏRİN PLAN YERLƏRİNDƏ GÖSTƏRİLMİR"

GÜNDƏLİK İCTİMAİ SİYASİ QƏZET
ŞƏRQ
www.sherg.az

2017-ci il avqustun 21-də "Şərq" qəzetinin internet səhifəsində Xəzər Universitetinin təsisçisi, Direktorlar və Qəyyumlar Şurasının sədri professor Hamlet İsxanlı ilə dərc olunmuş müsahibəni təqdim edirik.

"Özəl ali məktəblərdə plan yerlərinin tam dolmaması bu planın böyük götürülməsi ilə əlaqədardır".

Bunu *sherg.az*-a özəl ali məktəblərdə vakant yer qalmasının səbəblərini izah edərkən, Xəzər Universitetinin təsisçisi, Direktorlar və Qəyyumlar Şurasının sədri professor Hamlet İsxanlı deyib.

O bildirib ki, özəl ali məktəblər plan yerlərini ala biləcəkləri tələbədən çox müəyyən edirlər:

"Dövlət ali məktəblərində yerlərin çoxu dövlət ödənişli olur. Ona görə, keyfiyyətə baxmadan abituriyentlər onları daha çox seçir. Hətta bölgələrdə dövlət universitetləri var ki, paytaxtdakı özəl ali məktəblərin çoxu onlardan daha yaxşı təhsil verir. Amma abituriyentlər dövlət ali məktəblərinə gedirlər ki, orada pulsuz oxumaq olur, yerləri yaxındır və s.

İkinci tura tək zəif tələbələr qalmayıb, kifayət qədər yüksək bal toplamış tələbələr də var. Elə abituriyent var ki, ancaq ödənişsiz oxumaq, yaxud bir ixtisasa qəbul olmaq istəyib, alınma-

yıb. Onlar da ikinci turda yerləşəcəklər. Bir hissəsi dövlət universitetlərinə, daha çoxu isə özəl universitetlərə gedəcək. Bu mənada ikinci turun nəticələrini gözləmək lazımdır".

Bəzi ali məktəblərdə xarici tələbələrin olduğunu da diqqətə çatdıran H.İsxanlı deyib ki, bu tələbələr plan yerində göstərilmir:

"Elan edilən plan yeri ancaq Azərbaycan vətəndaşları üçün nəzərdə tutulub. Məsələn, Xəzər Universitetində həm bakalavriat, həm magistratura, həm də doktorantura səviyyəsində xeyli xarici tələbə var. Onlar yalnız Təhsil Nazirliyinin hesabatında göstərilir. Bu məlumatlar mətbuatda da yerləşdirilmir".

Aysel Aslan

http://www.sherg.az/site/id-35573/%3Cfont_color=red%3E%22Xarici_t%C9%99l%C9%99b%C9%99l%C9%99r_ali_m%C9%99kt%C9%99bl%C9%99rin_plan_yerl%C9%99rind%C9%99_g%C3%B6st%C9%99rilmir%22_%3Cfont%3E

INTERVIEW OF PROFESSOR HAMLET ISAKHANLI TO "SHARQ" NEWSPAPER

On August 21, 2017, an interview of Prof. Hamlet Isakhanli, the founder of Khazar University and chairman of its Board of Directors and Trustees, entitled 'Foreign students are not shown in the planned places of higher education institutions' was published on the web page of 'Sharq' newspaper, the daily social-political publication. In the interview, the professor explains the objective reasons for not having the planned places filled in private universities.

The interview can be read through the following link:

http://www.sherg.az/site/id-35573/%3Cfont_color=red%3E%22Xarici_t%C9%99l%C9%99b%C9%99l%C9%99r_ali_m%C9%99kt%C9%99bl%C9%99rin_plan_yerl%C9%99rind%C9%99_g%C3%B6st%C9%99rilmir%22_%3Cfont%3E#.WZ02cj5Jbcs